

Ynanasym gelenok

Category: Goşgular, Kitapcy, Sözler
написано kitapcy | 23 январа, 2025
Ynanasym gelenok YNANASYM GELENOK

Heý-de, mugallymam para alarmy?
Para alýan bolsa mugallym däldir.
Mugallym pozulsa päklik galarmy?
Belki, bu bir «myşdyr», hakykat däldir.

Hakykatmy? Hakykat däl, kim bilýär,
Mugallymlaň özi jogap bermese?
Ýöne nirä barsaň gürrüň edilýär,
Halk diline almaz, bir zat görmese?..

Has beterem ýoldaş mugallym hakda
Töhmet ýaýrap bilmez ilniň içinde.
Halkyň ýüreginde mugallym hakda
Iň eziz sözlerdir söhbet açanda?

Eýsem, kim günäkär bu erbet «myşa»?
Ýalan myş hem al-asmanda inenok.
Ýa bu-da azarmy ýaýran durmuşa?
Hawa diýmäň! Ynanasym gelenok.

Ozallar-ozallar yokdy bu gürrüň.
Bu elhenç «myş» soňky ýyllar döredi.
Bu mugallymsamak hakda bu gürrüň
Dörese-de, il içine ýaýrady...

Ýene ýetip gelýär ekzamen wagty
Ne tanyşlyk, ne telefon geçmesin!
Goý, açylsyn ylmy söýýänleň bagty,
Parahorlar «bagt bazaryn» açmasyn!

Men ýüz tutýan hemme mugallymlara,
Mugallymsamak däl, mugallymlara,
Araňyza düşen kä melgunlara

Gahar, gazap bilen göreliň çäre!

Paraçyny paş edeliň, pent bolsun,
Alymlara ak ýüreklik ant bolsun.
Mugallyma berlen päk, beýik ady
Hiç wagt, hiç adam, hiç unutmasyn!

Gara SEÝITLIÝEW. Goşgular